

مولانا محمد شہاب الدین ندوی
ناظم فرقانیہ اکیڈمی بنگلور۔ ۵

عورت اور آزادانہ سیر و سیاحت

ایک آیت، قرآنی پر مجت
نفط سیاحت و رہبانیت کی تحقیق قرآن، حدیث اور کلام عرب کی روشنی میں

السانی فنظرت میں یہ بات داخل ہے کہ کوئی شخص کسی ایسے کام کو کرنا چاہتا ہے جس سے وہ کافی متاثر ہے۔ تو وہ منع کئے جانے پر ایک طرح سے افسردہ اور بد دل ہو جاتا ہے اور بعض اوقات اس کے کرنے سے باز نہیں آتا۔ یہ ایک نفسیاتی مسئلہ ہونے کے ساتھ ساتھ ایک اخلاقی مسئلہ بھی ہے، چونکہ ہادی عظم انسانی فنظرت کے رمز شناس اور سب سے بڑے معلم اخلاق رکھتے، لہذا آپ نے دیکھا کہ اس چیز کی قطعی مخالفت تربیتی نقطہ نظر سے نقصان دہ ہو سکتی ہے۔ لہذا آپ نے اس کارخ دوسری طرف پھیرتے ہوئے نعم البدل کے طور پر چند دوسرے نسخے تجویز فرمائے۔ یہی وجہ ہے کہ اسلام نے "سیاحت" کو ترباتی رکھا مگر اس کے معانی اور تصورات بدل دتے۔ چنانچہ کبھی تو فرمایا گیا: "سیاحة هذه الامة الجهاد في سبيل الله تعالى بِئْر نیر" رہبانية هذه الامة الجهاد في سبيل الله عن وجل۔ "۳۴ اور کبھی کہا گیا: "سیاحة هذه الامة الصيام" ۳۵

یہ نسخہ غالباً نوآموز قسم کے لوگوں کے لئے رہا ہو گا۔ جیسا کہ اوپر والی جہاد کی حدیث سے ظاہر ہوتا ہے کہ یہ بات آپنے ایک غیر مرد خصوصی کی کسی بدوی کے جواب میں ارشاد فرمائی۔ جیسا کہ مردی ہے، ان رجلاً قال يارسول الله اذن لي في السياحة۔ (کہ ایک شخص نے کہا کہ یا رسول اللہ مجھے سیاحت کی اجازت دیجئے) اس کے عکس وہ حدیثیں جن میں صاف سیاحت کی نفی کی گئی ہے۔ مثلاً لاسیاحة في الاسلام۔ ۳۶

۳۴ اس امت کی سیاحت جہاد فی سبیل اللہ ہے۔ ۳۵ اس امت کی رہبانیت جہاد ہے اللہ کے راستے میں۔ ۳۶ اس امت کی سیاحت روزے رکھنا ہے۔ (ان حدیثوں کے حوالے پچھلے صفات میں گزر چکے ہیں۔) ۳۷ لسان العرب: ۲/۹۳ (اسلام میں سیاحت نہیں ہے۔)

یا ان الرہبائیہ لم تكتب علينا۔ ۱۷۶ یہ غالباً اسخ العقیدہ لوگوں سے خطاب یا عمومی اصول کے طور پر سکلتا ہے، کونکہ مطالعہ حدیث کی رو سے ظاہر ہوتا ہے کہ آپ ہر شخص سے اس کے حالات کے مطابق خطاب فرمایا کرتے تھے۔

صحیح احادیث میں سیاحت کے نعم البدل کے طور پر مذکورہ بالا دو ہی شکلیں بتائی گئی ہیں، یعنی جہاد اور روزہ۔ بقیہ جو شکلیں ہیں یعنی تعلیمی سفر، ہجرت، حج، آیاتِ الہی کا مطالعہ وغیرہ۔ تو یہ سب قیاسی و اجتہادی امور ہیں یا ان کی حیثیت تفسیری اقوال کی ہی ہے۔ اس حیثیت سے سب سے زیادہ قوی اور حکم چیزیں یہی دو ہیں اور ان دونوں میں جہاد کی حیثیت خلافتِ ارض کے نقطہ نظر سے بہت اہم بلکہ اہم ترین ہے۔ کیونکہ وہ اسلام جو خلافتِ ارض کا محرك اور اسکی بقا کا ذمہ دار ہے۔ خود اس کا اپنا مدار ہی جہاد پر ہے۔ یعنی جہاد ہی اسلام اور نظام اسلام کی بقا کا صاف ہے۔ اور عالم اسلام پر جو بھی مصائب آئے ہیں یا اڑے ہیں یا آئیں گے، وہ سب درحقیقت جہاد اور اسکی اسپرٹ کو فراموش کر دینے کا نتیجہ ہیں۔ اور یہ چیز رہبائیت و خانقاہیت کی بھی صد ہے۔ اس وجہ سے حدیثوں میں جہاد پر ابھارا گیا ہے۔ تاکہ نظام عالم دو ہم بہم نہ ہو اور نیک لوگوں کی رہبائیت و خانقاہیت کے باعث شرپنڈ قومیں غالب آگر اللہ کی زمین میں فتنہ و فساد نہ پھیلائیں۔ اور اللہ کے فرمانبردار لوگ عزالتِ دگوٹ نشینی کی زندگی اختیار کر کے شرپنڈوں کو کھلی چھوٹ نہ دے دیں۔ بلکہ وہ میدان کازار میں داخل ہو کر ان باطل قوتوں کا مقابلہ کر کے اللہ کی زمین کو فساویوں سے پاک و صاف کریں۔ ورنہ اللہ کے نام لیواویں کی زندگی دو بھر ہو جائے گی۔ یہ ہے جہاد کا صحیح مقصد اور اسکی اسپرٹ، ظاہر ہے کہ یہ چیز سیاحت و رہبائیت کی عین صد ہے۔

وَلَوْلَا دَفَعَ اللَّهُ النَّاسَ بَعْضَهُمْ بِيَعْصِيٍّ تَهْدِيَ مَتْ صَوَاعِدَ رَبِيعَ وَصَدَوَاتَ وَمَسَاجِدَ
يُذَكَّرُ فِيهَا اسْمُ اللَّهِ كَثِيرًا ط اور اگر اللہ (مختلف لوگوں میں) ایک دوسرے کی مدافعت نہ کرتا تو
خانقاہیں، مدنے سے، عبادت خانے اور سجدیں۔ جن میں اللہ کا نام بکثرت لیا جاتا ہے۔ سب ڈھادئے
گئے ہوتے۔ (حج : ۲۰)

وَلَوْلَا دَفَعَ اللَّهُ النَّاسَ بَعْضَهُمْ بِيَعْصِيٍّ لَفَسَدَتِ الْأَرْضُ۔ اور اگر اللہ (اپنی سنت جاریہ کے مطابق) ان افی (گروہوں میں سے) ایک دوسرے کی مدافعت نہ کرتا تو زمین فساد سے بھر جاتی۔ (تفہم ۲۵۱)

یہ تو ہر قسم سیاحت و جہاد کی حقیقت و ماہیت اور ان کا فلسفہ۔ مگر یہ عجیب بات ہے کہ ایک ایسی چیز

۱۷۶ رہبائیت ہم پر شروع نہیں کی گئی۔ (حوالہ پچھلے صفحات میں)

کو جو درحقیقت سیاحت کی صد ہے سیاحت بن کر پیش کی گئی ہے۔ مگر نہیں بلکہ درحقیقت اسلام نے اس لفظ (سیاحت) کے معنی اپنی مرضی سے بدل دئے ہیں۔ تاکہ ایک عہد کا خاتمہ ہو کر دوسرا نیا عہد اس کے ذریعہ شروع ہو۔ یہ اسلام کا ایک عظیم ترین کارنامہ ہے جو درحقیقت تکمیل دین سے تعلق رکھتا ہے۔

اب رہا معاملہ روزے کا تو یہ ان تمام لوگوں کے لئے قابل عمل ہے جو کسی سبب یا مجبوری کی وجہ سے جہاد میں حصہ نہ لے سکتے ہوں۔ اگر آپ غور فرمائیں تو نظر آئے گا کہ روزہ بھی درحقیقت ایک قسم کا جہاد ہی ہے کیونکہ اس میں بھی مشغالت اور نفس کا جہاد ہوتا ہے۔ بلکہ یہ بھی دراصل جہاد کی تیاری ہی کا ایک اہم ذریعہ و وسیع ہے۔ اور اس کے ذریعہ عوام کی تربیت ہوتی ہے۔ اور ان مشغلوں اور صعبوں کو برداشت کرنے کی گویا ایک مشترکی جانی جاتی ہے۔ جو راہ جہاد میں پیش آسکتی ہیں۔ اس اعتبار سے سیاحت سے روزہ مراد ہونا ایک عمومی کلیہ کی حیثیت رکھتا ہے۔ یہی وجہ ہے کہ یہ اس معنی میں سب سے زیادہ مشہور ہو گیا۔

بہر حال ہر شخص اپنے حالات اور اپنے طرف و حرcole کے مطابق ان مختلف تاویلات میں سے کسی پر بھی عمل کر کے "سائح" بن سکتا اور "سائح" کہلا سکتا ہے۔ اور یہ دروازہ ہر خاص و عام کے لئے کھلا ہوا ہے۔ وَاللَّهُ الْحَمْدُ لِلَّهِ حَمْدًا طَيْبًا كثیرًا كثیرًا۔

سیاحت اور سیر و تفریج | اس تفصیلی بحث اور درحقیقت حال کی وضاحت کے بعد اب مزید کسی تروید یا لمبی پورٹری بحث کی ضرورت تو باقی نہیں رہی، ہاں اللہ تعالیٰ چند نکات کی وضاحت ناگزیر نظر آتی ہے، تاکہ یہ بحث ہر حیثیت سے مکمل ہو جائے۔

چنانچہ یہ حقیقت بخوبی ظاہر ہو گئی کہ سیر و سیاحت کا جدید مفہوم اس قرآنی مفہوم و مقصودی سے میں نہیں کھاتا۔ بالفاوض دیگر آزادانہ سیر و سیاحت یا سیر سپاٹے کی اس لفظ کے تحت کوئی گنجائش نہیں نکل سکتی۔ اور یہ بھی ظاہر ہو گیا کہ زیر بحث آیت کریمہ (توبہ: ۱۱۲) میں مذکور تمام صفات (التأمیلون العابدون) اور یہ بھی ظاہر ہو گیا کہ زیر بحث آیت کریمہ (توبہ: ۱۱۲) میں مذکور تمام صفات (التأمیلون العابدون) الحامدون السائحون الرائعون۔ اخز) آزادانہ سیر و سیاحت کے مفہوم سے ہم آنکہ نظر نہیں آئیں اور اس قسم کا کوئی بھی مفہوم ائمہ لغت و تفسیر کے خلاف بلکہ کلام عرب کے خلاف ہے۔ اور اس کی تائید میں کوئی ادنیٰ سے ادنیٰ درجے کی تائید بھی پیش نہیں کی جاسکتی۔ مفسرین و مترجمین کو کوئی تاؤ خود اپنی جہالت کا ثبوت دینا یا اندرھیرے میں تیر حلانا ہے۔

اور یہ تمام صفات جیسا کہ تفسیر کریمہ کا حوالہ اور پرگز رچکا (سابق کلام کے اعتبار سے) مجاہدین کی صفات کے طور پر وارد ہوئی ہیں، جن کا تذکرہ ماقبل کی آیت میں "إِنَّ اللَّهَ اسْتَرَى مِنَ الْمُؤْمِنِينَ الْفَسَدَمْ وَ امْوَالَهُمْ بَانَ لَهُمَا الْجَنَّةَ يَقَاتِلُونَ فِي سَبِيلِ اللَّهِ۔ اخز" (ترجمہ شروع میں گز رچکا ہے)۔

کی شکل میں کیا گیا ہے۔ بخوبی اور ادبی اعتبار سے تفسیر کبیر اور دیگر تفاسیر کے مطابق اسکی توجیہ ہے اس طرح کی گئی ہے، *اَنَّمَا التَّابُوتُ الْعَابِدُونَ*۔ اُنچھی یعنی اللہ کی راہ میں جہاد کرنے والے دہی لوگ ہیں جو توہہ کرنے والے، عبادت گزار، حمد کرنے والے "سیاحت کرنے والے"، رکوع کرنے والے، سجدہ کرنے والے، معروف کا حکم کرنے والے، منکر سے روکنے والے اور اللہ کی حدود کو قائم کرنے والے۔

سیاحت عربی اور اردو میں | ظاہر ہے کہ عقلی اعتبار سے بھی اس سیاق و سماق میں مطلق سیر و پائٹے کا کوئی بجود نہیں بیٹھتا، اصل میں وہ حکومتی لفظ سیاحت سے ہو جاتا ہے جس کا معنی وغیرہ عربی میں کچھ ہے تو اردو میں کچھ اور۔ اردو میں مرد جہہ مفہوم کے اعتبار سے لفظ سیاحت کے تصور ہی سے ذہن میں سیر و تفریح اور دورِ جدید کے مہیا کردہ تمام لوازم کا تصور بھی آ جاتا ہے۔ ذرا آپ موجودہ دور کے اوپنے درجے کے فایو اسٹار (FIVE STAR) ہوتکوں اور ان کی فراہم کردہ تفریحیات یعنی "فایو اسٹار کلچر" کا تصور کیجئے جو آجکل کی معیاری سیاحت و تفریح کا ایک لازم ہے۔ اور آپ ملاحظہ کرچکے ہیں کہ کلام عرب اور ائمہ لغت کی تصریحات کی روشنی میں اس قسم کے "مسُر فانَة مفہوم" کی کوئی تکمیل نہیں ہے۔ چونکہ لفظ سیاحت عربی اور اردو میں مشترک ہے اس لئے اکثر دھوکا ہو جاتا ہے کہ ہمارے ذہنوں میں زمین و آسمان کا فرق ہے۔ مثال کے طور پر اگر کوئی شو قیہ اور محض دل بہلانے کی خاطر سفر کرتا ہو۔ اور جواز کے طور پر اس آیت کو پیش کرتا ہو تو یہ ایک غلط استدلال ہو گا۔

اس موقع پر یہ غلط فہمی نہ رہے کہ راقم سطور کو مطلق سفر و سیاحت یا تفریح و اعتراض ہے یا اسکو وہ ناجائز سمجھتا ہے۔ مگر بات آیت قرآنی سے استدلال کی ہے۔ خدا نے اگر آپ کو فراخی عطا کی ہے، تو تفریح کیجئے اور ضرور کیجئے مگر خدا را اس آیت کو دلیل نہ بنائیے۔

وافعہ یہ ہے کہ عربی اور اردو میں بہت سے ایسے مشترک الفاظ پائے جاتے ہیں جن کا مفہوم عربی میں کچھ اور اردو میں کچھ اور جیسے لفظ صفات عربی میں دوستی کو کہتے ہیں، مگر اردو میں یہ سچائی کے معنی میں مستعمل ہے۔ اس طرح عربی میں "غُدُر" کے معنی فریب کے ہیں۔ مگر اردو میں یہ تکبر کا ہم معنی ہے۔ عربی میں اور خاص کر قرآنی محاورے میں "غُلَم" بے جا حرکت کو کہتے ہیں (وَصَنَعَ الشَّيْءَ فِي غَيْرِ حَدَّه) مگر اردو میں اس کے معنی کسی کوستنانے کے ہیں۔ دولت عربی ہیں حکومت کے ہم معنی ہے۔ مگر اردو میں مال و متاع کے لئے بولا جاتا ہے۔ شربت عربی میں ایک گھونٹ کو کہتے ہیں۔ لیکن اردو میں یہ ایک میٹھے اور خوشگوار مشروب کا نام ہے۔ اسی طرح شراب عربی میں کسی بھی پی جانے والی چیز یا مشروب کو کہہ سکتے ہیں۔ (قرآن میں پانی اور شہد وغیرہ کو شراب کہا گیا ہے۔) مگر اردو میں شراب صرف نہ لانے والی حرام چیز کا نام ہے۔ اگر غلطی

سے کوئی عربی دان جو اردو نہ جانتا ہو کسی ازدواج دان سے "شراب" کا مطالبہ کر بیٹھے تو پھر قیامت ہی آ جائیگی۔ غرض اس طرح کے سینکڑوں الفاظ ہیں جن کے معانی و مطالب میں دونوں زبانوں میں نمایاں فرق ہے، یہی حال لفظ سیاحت کا بھی ہے بیشک یہ لفظ جدید عربی میں بھیک اس معنی میں مستعمل ہے جو اردو میں مستعمل ہے۔ یعنی :

TRAVEL JOURNEY TOUR

مگر یہاں پر بحث قدیم عربی اور قرآن و حدیث کے محاورات کی ہے، چاہے اس کے معنی جدید عربی میں کچھ بھی کیوں نہ بن گئے ہوں۔

عربی کے جدید مفسرین | اس لاحظے کے بعد غرض ہے کہ عربی کے جن جدید مفسرین نے اس آیت کریمہ کی تفسیر میں بعض نئے خیالات اور نئی تعبیرات کا اظہار کیا ہے انہوں نے بھی اسکو مشروط طور پر دینی مقاصد کے تحت رکھا ہے اور مطلق سیر و سیاحت کا کوئی بھی قائل نہیں ہے۔ شلاً علامہ سید رشید رضا مصری اور سید قطب شاہید وغیرہ۔

چنانچہ اول الذکر اپنی تفسیر میں تحریر کرتے ہیں جس کا مخصوص یہ ہے کہ "ساحون" سے مراد وہ لوگ ہیں جو اقتدار ارض میں کسی صحیح غرض کی خاطر سفر کرتے ہوں، خواہ وہ علم سے متعلق ہر یا عمل سے، جیسے جہاد نبیل اللہ طلب علم، جو اپنی قوم کے نئے دینی و دینوی دونوں اعتبار سے نافع ہو۔ یا مخلوقاتِ الہی اور مختلف قوموں کے حالات و رفتارات کا جائزہ لینے کی غرض سے ہو۔ نیز اللہ کی آیات و نشانات کا مشاہدہ کرنے کی غرض سے، جس پر قرآن کی بہت سی آیتوں میں ابھارا گیا ہے۔

اسی طرح موصوف نے "ساحات" کے تحت عورت کو بھی اپنے شوہر یا کسی ذی محروم کے ساتھ صحیح غرض کے تحت سیاحت کرنے کو بھی جائز تباہی ہے۔ کیونکہ اسلام میں عورت کا سفر ذی محروم کے بغیر منوع ہے۔ نیز موصوف نے اس میں تجارت اور رزق حلال کی تلاش و طلب کو بھی شامل کیا ہے۔ ۷۸ اور سید قطب نکار جان اس طرف ہے کہ اس سے مراد اللہ کی مخلوق اور اس کے سنن و آثار میں عنز و فکر کرنے والے ہیں۔ ۷۹

سیاحت اور مترجمین اردو | اس جائزے سے واضح ہو گیا کہ اس قرآنی لفظ سے مقصود مطلق سیر و

۷۸ ملاحظہ ہو : القاموس العصری، مؤلفہ الباس النطون الباس، بیروت۔

۷۹ مخصوص از تفسیر المغار : ۱۱/۵۲، مطبوعہ بیروت۔

۸۰ نی طلال القرآن : ۱۱/۴۹، بیروت، ۱۳۸۶ھ۔

سیاحت کسی حال میں بھی درست نہیں ہو سکتا۔ چنانچہ علامہ ابن کثیر نے اپنی تفسیر میں اس سیر و سیاحت کی
مذمت کی ہے جو کسی صحیح غرض و غایت کے لئے نہ ہے۔ نہ ہے لہذا جن مترجمین نے اس کا ترجمہ مختص "سیر و سیاحت"
کیا ہے وہ غلط یا خلاف احتیاط ہے۔ اور اس وقت میرے سامنے اردو کے بوجملت ترجمے ہیں ان میں
سوائے مولانا آزاد مرحوم کے کسی نے اس کا ترجمہ سیر و سیاحت نہیں کیا ہے۔ اہ

مولانا اشرف علی الحنفی، مولانا فتح محمد جالندھری، مولانا احمد علی لاہوری، مولانا سعید احمد دہلوی اور
مولانا عبدالماجد دریابادی وغیرہ اس کا ترجمہ "روزہ رکھنے والے" کرتے ہیں۔ حضرت شاہ ولی اللہ دہلوی
اس کا ترجمہ خدا کی راہ میں سفر کرنے والے (سفر در راه خدا کنگاہ) کرتے ہیں۔ ان کی اتباع میں شاہ فتح الدین
صاحب، ڈپٹی نذیر احمد دہلوی، مولانا عبد الحق حقانی اور مرزاجیرت دہلوی نے حضورؐ سے نعمتی فرق کے
ساتھ یہی ترجمہ کیا ہے۔

مولانا شاہ اللہ امرتسری "سفر کرنے والے" مولانا مودودی "اللہ کی خاطر زمین میں گردش کرنے والے"
اور مولانا ایمن احسن اصلاحی "ریاض کرنے والے" تحریر کرتے ہیں۔

سب سے زیادہ اچھوتا ترجمہ شاہ عبدالقادر دہلوی کا ہے، جنہوں نے "بے تعلق رہنے والے"
کیا ہے۔ یعنی دنیا اور اس کے مرغوبات میں دل نہ لگانے والے۔ شیخ الہند مولانا محمود الحسن نے اپنے ترجمے
میں اس کا اتباع کیا ہے۔

میری نظر میں ترجیح اس ترجمے کو ہوئی جس میں روزہ رکھنا مراد لیا گیا ہو، جیسا کہ دلائل سے بخوبی
ظاہر ہو گیا، پھر اس کے بعد سب سے بہتر ترجمہ وہ ہو گا جس کو حضرت شاہ ولی اللہ دہلوی اور ان کے
متبعین نے کیا ہے۔ یعنی اللہ کی راہ میں سفر کرنے والے۔ اس میں وہ تمام خوبیاں داخل ہو جاتی ہیں جو روزہ
رکھنے کے مساوا کتب تفاسیر میں وارد ہوئی ہیں۔ اور اس میں جہاد بھی شامل ہو سکتا ہے جسکی میرے نزدیک
خلافتِ ارض کے نقطہ نظر سے سب سے زیادہ اہمیت ہے۔ هذا مابدالی من تفقہہ کتاب اللہ
الکریم و سنته بنیہ علیہ الصلوٰۃ والسلام۔ ॥

۵۔ تفسیر القرآن العظیم : ۲/۳۹۲ ، مطبوعہ مصر۔

اہم یہاں پر بات صرف ترجمے کی ہے۔ اگرچہ موصوف نے اسکی جو تفسیر کی ہے وہ بالکل درست
ہے۔